



राजभवन सूचना परिसर, उत्तराखण्ड
प्रेस विज्ञप्ति-1

राज्यपाल से मिला मणिपुर के युवा विद्यार्थियों का समूह

देहरादून 21 फरवरी, 2012

पूर्वोत्तर राज्य मणिपुर के सेनापति जनपद से आये विभिन्न स्कूलों के 27 विद्यार्थियों ने आज राजभवन देहरादून में राज्यपाल श्रीमती मार्ग्रेट आल्वा से मुलाकात की।

राष्ट्रीय एकता अभियान के अन्तर्गत 43 असम राइफल्स के कैप्टन आकाश दुबे के नेतृत्व में राजभवन पहुँचे इस छात्र समूह में कक्षा 9 तथा कक्षा 10 के छात्र-छात्रायें शामिल थे।

राज्यपाल ने राजभवन में बच्चों का स्वागत करते हुए उन्हें अनेक प्रेरक संस्मरण सुनाये तथा उन्हें देश व राज्य में शांति, अमन के लिए कार्य करने को प्रेरित किया। राज्यपाल ने उनके भविष्य की योजनाओं तथा अभिरूचियों के विषय में जानकारी प्राप्त की। अनौपचारिक वातावरण में राज्यपाल और विद्यार्थियों के बीच हुए संवाद में बच्चों ने बताया कि वे पहली बार पूर्वोत्तर राज्यों से बाहर की यात्रा पर आये हैं।

विद्यार्थियों के उज्ज्वल भविष्य की कामना करते हुए राज्यपाल ने उन्हें दक्षिण भारत की यात्रा करने के लिए भी कहा।

प्रेस विज्ञप्ति-2

राज्यपाल श्रीमती मार्ग्रेट आल्वा ने आज अपरान्ह में अल्मोड़ा जनपद के जैती तहसील में हुई सड़क दुर्घटना के प्रति दुःख एवं संवेदना व्यक्त की है। उन्होंने दुर्घटना में हताहत व्यक्तियों की आत्मा की शांति तथा घायलों के शीघ्र स्वास्थ्य लाभ की कामना करते हुए उनके परिजनों को धैर्य प्रदान करने के लिए ईश्वर से प्रार्थना की है।

-----0-----